



एरा विवि के डॉ. सैयद रियाज मेहदी की पुस्तक का विमोचन

लखनऊ (सं)। एरा विश्वविद्यालय में एलाइड हेल्थ साइन्स विभाग द्वारा एक पुस्तक विमोचन कार्यक्रम सह-अतिथि व्याख्यान का आयोजन किया गया। कार्यक्रम के मुख्य अतिथि एरा विश्वविद्यालय के कुलपति प्रोफेसर (डॉ.) अब्बास अली महदी थे। विशेष अतिथि और वक्ता डॉ. (प्रो.) प्रीति एहलेंस एचओडी ट्रांसफ्यूजन मेडिसिन विभाग संजय गांधी पीजीआई और डॉ. (प्रो.) अनुपम वर्मा प्रोफेसर ट्रांसफ्यूजन मेडिसिन विभाग पीजीआई थे।

कार्यक्रम की शुरुआत लेखक डॉ. सैयद रियाज मेहदी पूर्व एचओडी ब्लड बैंक और पैथोलॉजी वर्तमान में डीन, फैकल्टी ऑफ अलाइड हेल्थ साइन्स एंड रिसर्च एरा यूनिवर्सिटी की पुस्तक के परिचय से हुई। डॉ. सैयद रियाज मेहदी ने अतिथियों का धन्यवाद अदा किया। उनकी पुस्तक



एसेंशियल्स ऑफ ब्लड बैंकिंग एंड ट्रांसफ्यूजन मेडिसिन (तीसरा संस्करण) काफी धूमधाम के बीच विमोचन किया। एरा विश्वविद्यालय के कुलपति प्रो. (डॉ.) अब्बास अली महदी ने जीवन बचाने में रक्त के महत्व पर जोर दिया और कहा कि इसका उपयोग विवेकपूर्ण तरीके से किया जाना चाहिए। डॉ. (प्रो.) प्रीति

ने अपनी पुस्तक में ट्रांसफ्यूजन मेडिसिन की मूल्यवान अंतर्दृष्टि को सारांशित करने में डॉ. रियाज मेहदी के प्रयासों की सराहना की। इसके बाद डॉ. (प्रो.) अनुपम वर्मा द्वारा ट्रांसफ्यूजन प्रैक्टिस पर एक मूल्यवान व्याख्यान दिया गया, जिसमें विभिन्न रक्त उत्पादों और उनके उपयोग के बारे में

सावधानीपूर्वक बताया गया। प्रोफेसर (डॉ.) जमाल मसूद प्रिंसिपल और सीएमएस एराज लखनऊ मेडिकल कॉलेज एंड हॉस्पिटल भी क्लिनिकल और संबद्ध विभागों के अन्य संकाय सदस्यों के साथ इस अवसर पर उपस्थित थे। कार्यक्रम का संचालन मेडिसिन की प्रोफेसर डॉ. जेबा सिद्दीकी ने किया।